

(2) ഖാദി ഉല്പാദനം വർദ്ധിപ്പിക്കുന്നതിനും തൊഴിലാളികൾക്ക് മെച്ചപ്പെട്ട തൊഴിൽ അവസ്ഥ നൽകുന്നതിനും വേണ്ടി ഖാദി ഉല്പാദന കേന്ദ്രങ്ങൾ പുനരുദ്ധാരണത്തിനുവേണ്ടി 44 ലക്ഷം രൂപ 2012-13 വർഷത്തേക്ക് വകയിരുത്തിയിട്ടുണ്ട്.

(3) നെയ്ത്തുകാർക്കും നൂൽനൂൽപ്പുകാർക്കും ഉല്പാദന പ്രോത്സാഹനം നൽകുന്നതിനും സിൽക്ക് ഉല്പാദന യൂണിറ്റുകൾ സ്ഥാപിക്കുന്നതിനും വിപുലീകരിക്കുന്നതിനും മറ്റ് അടിസ്ഥാന സൗകര്യങ്ങൾ നൽകിക്കൊണ്ട് ഈ മേഖലയെ ശക്തിപ്പെടുത്തുന്നതിനുംവേണ്ടി 280 ലക്ഷം രൂപ 2012-13 വർഷത്തേക്ക് വകയിരുത്തിയിട്ടുണ്ട്.

(4) ഖാദി സഹകരണ സംഘങ്ങളുടെ അടിസ്ഥാന സൗകര്യ വികസനം, ചർക്കകളും തറികളും സ്ഥാപിക്കൽ, സ്റ്റെമ്പർ/റോവിംഗ്സ് വാങ്ങുന്നതിനും വേണ്ടി 6 ലക്ഷം രൂപ 2012-13 വർഷത്തേക്ക് വകയിരുത്തിയിട്ടുണ്ട്.

(5) ഖാദി തൊഴിലാളികൾക്ക് ആധുനിക സൗകര്യങ്ങൾ നൽകി തൊഴിൽ അവസ്ഥ മെച്ചപ്പെടുത്തി ഉല്പാദനം വർദ്ധിപ്പിക്കുന്നതിനുവേണ്ടി 5 ലക്ഷം രൂപ 2012-13 വർഷത്തേക്ക് വകയിരുത്തിയിട്ടുണ്ട്.

(6) പരമ്പരാഗത വ്യവസായങ്ങളെ കൂടുതൽ ഉല്പാദനപരവും മത്സരാധിഷ്ഠിതവുമാക്കുന്നതിന് പാലക്കാട്, മലപ്പുറം, കോഴിക്കോട് ജില്ലകൾക്കുവേണ്ടി ഒരു ഖാദി ക്ലസ്റ്റർ സ്ഥാപിക്കുന്നതിന് 149 ലക്ഷം രൂപ 2012-13 വർഷത്തേക്ക് വകയിരുത്തിയിട്ടുണ്ട്.

ഈ പദ്ധതിയിൻകീഴിൽ താഴെപ്പറയുന്ന പ്രവർത്തനങ്ങൾ നടപ്പിലാക്കാൻ ഉദ്ദേശിക്കുന്നു :

- (1) 500 പുതിയ 8 സ്പിൻഡിൽ എൻ.എം.സി. ചർക്കകൾ സ്ഥാപിക്കൽ
- (2) 110 തറികളുടെ സ്ഥാപനം
- (3) ഡിസൈൻ ഇടപെടൽ
- (4) പ്രിന്റിംഗും ഡൈയിംഗും
- (5) ജക്കാർഡ് യൂണിറ്റുകളും റെഡിവാർപ്പ് യൂണിറ്റുകളും സ്ഥാപിക്കൽ
- (6) യൂണിറ്റുകളുടെ അനുരൂപപ്പെടുത്തൽ.

2011-12-ലെ ബഡ്ജറ്റിൽ ഖാദി ഗ്രാമവ്യവസായങ്ങൾക്കായി വകയിരുത്തിയിരുന്ന തുക

179 (2048) ശ്രീമതി ജമീലാ പ്രകാശം : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും മലിനീകരണ നിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) 2011-12-ലെ ബഡ്ജറ്റിൽ ഖാദി ഗ്രാമവ്യവസായങ്ങൾക്കായി എത്ര തുകയാണ് വകയിരുത്തിയിരുന്നത് ;

(ബി) ഈ കാലയളവിൽ കേന്ദ്ര സർക്കാരിൽനിന്നും ഖാദി ഗ്രാമവ്യവസായ കമ്മീഷനിൽ നിന്നും എത്ര തുക ധനസഹായമായി ലഭിച്ചിട്ടുണ്ടെന്ന് വ്യക്തമാക്കാമോ ;

(സി) പ്രസ്തുത തുക ഉപയോഗിച്ച് നടപ്പിലാക്കിയ പദ്ധതികളുടെ വിശദാംശങ്ങളും അവ ഓരോന്നിനുംവേണ്ടി ചെലവഴിച്ച തുകയും വ്യക്തമാക്കാമോ ?

ഉത്തരം

(എ) 2426 ലക്ഷം രൂപ.

(ബി) ഖാദി കമ്മീഷനിൽ നിന്നും 905.31 ലക്ഷം രൂപയുടെ ധനസഹായം ലഭിച്ചിട്ടുണ്ട്.

(സി)

(1) സംസ്ഥാന സർക്കാരിന്റെ വരുമാന പുരക പദ്ധതിയനുസരിച്ച് (Income Support Scheme) 2011-12 വർഷം 14.68 കോടി രൂപ മിനിമം വേജസ് ഇനത്തിൽ ഏകദേശം 11,000 നൂൽപ്പ്/നെയ്ത്ത് തൊഴിലാളികൾക്ക് വിതരണം ചെയ്തുവരുന്നു.

(2) പരമ്പരാഗത ഗ്രാമ വ്യവസായങ്ങളെ പ്രോത്സാഹിപ്പിക്കുന്നതിനായി ആരംഭിച്ച പ്രത്യേക തൊഴിൽദാന പദ്ധതിക്ക് വേണ്ടി 2011-12 വർഷം 110 ലക്ഷം രൂപ വകയിരുത്തി പ്രസ്തുത പദ്ധതി 14 ജില്ലകളിലുമായി നടപ്പാക്കിയതിലൂടെ 71.76 ലക്ഷം രൂപ മാർജിൻ മണി നൽകി, 506 യൂണിറ്റുകൾ സ്ഥാപിച്ച് 1012 പേർക്ക് തൊഴിലവസരം ലഭ്യമാക്കി.

(3) തിരുവനന്തപുരം ജില്ലയിലെ വെള്ളറട, മലപ്പുറം ജില്ലയിലെ പുലാമന്തോൾ, കണ്ണൂർ ജില്ലയിലെ അഴിക്കോട് എന്നിവിടങ്ങളിലായി 3 ഖാദി ഉൽപ്പാദന യൂണിറ്റുകൾ ആരംഭിച്ചു.

(4) കണ്ണൂർ ജില്ലയിലെ ഏറ്റുകുടുകയിൽ നിലവിലുള്ള സ്നൈവർ പ്ലാന്റിന്റെ പ്രവർത്തനം കൂടുതൽ കാര്യക്ഷമമാക്കുന്നതിന് നടപടി സ്വീകരിക്കുകയും സ്നൈവർ ഉല്പാദനം വർദ്ധിപ്പിക്കുന്നതിനും വകുപ്പുതല ഉല്പാദന കേന്ദ്രങ്ങളിലെ നൂൽനൂൽപ്പ്കാർക്ക് ആവശ്യമുള്ളതും ഗുണമേന്മയുള്ളതുമായ സ്നൈവർ താങ്ങാവുന്ന വിലയ്ക്ക് നൽകുന്നതിനുംവേണ്ടി 100 ലക്ഷം രൂപ അനുവദിച്ചു.

(5) ഖാദി ബോർഡിന് കീഴിൽ പ്രവർത്തിക്കുന്ന ഖാദി സഹകരണ സംഘങ്ങൾക്ക് പുനരുദ്ധാരണ ഗ്രാന്റായി 2011-12 സാമ്പത്തിക വർഷത്തേക്ക് 25 ലക്ഷം രൂപയും ധർമ്മ സ്ഥാപനങ്ങളുടെ പുനരുദ്ധാരണത്തിന് 25 ലക്ഷം രൂപയും അനുവദിച്ചു. ഇതിലൂടെ 7 സഹകരണസംഘങ്ങൾക്കും 11 ധർമ്മ സ്ഥാപനങ്ങൾക്കും സഹായം നൽകി.

529/14

(6) ഖാദി കൈതൊഴിലാളികൾക്ക് ആധുനിക സൗകര്യങ്ങൾ നൽകുന്നതിന് 2011-12 വർഷം 10 ലക്ഷം രൂപ അനുവദിച്ചതിലൂടെ 200 കസേരയും 200 മേശയും വിതരണം ചെയ്തു.

(7) പാലക്കാട് ജില്ലയിലെ ചിതലിയിൽ പട്ടികജാതിക്കാർക്ക് തൊഴിൽ ലഭ്യമാക്കുന്നതിനുവേണ്ടി സിൽക്ക് യൂണിറ്റ് സ്ഥാപിക്കുന്നതിനുള്ള കെട്ടിടത്തിന്റെ നിർമ്മാണം നടന്നുവരുന്നു. ഇതിലൂടെ 65 പേർക്ക് പുതുതായി തൊഴിൽ ലഭ്യമാകും.

(8) പരമ്പരാഗത തേനീച്ച കർഷകർക്ക് ധനസഹായം നൽകുന്നതിന് 10 ലക്ഷം അനുവദിച്ചതിലൂടെ കർഷകർക്ക് പരിശീലനവും തേനീച്ച കൂട് ഒന്നിന് 50% സബ്സിഡി (പരമാവധി 600 രൂപ) നൽകുന്നുണ്ട്.

(9) ഖാദി വിലപന കേന്ദ്രങ്ങളും ഗോഡൗണുകളും കമ്പ്യൂട്ടർവൽക്കരിക്കുന്നതിനായി 50 ലക്ഷം രൂപ അനുവദിച്ചു. ഇതിലൂടെ പൊതുജനങ്ങൾക്ക് മെച്ചപ്പെട്ട സേവനവും 2011 ഗാന്ധിജയന്തി ദിനത്തിൽ ഏറ്റുമാനൂരിൽ പുതിയ ഒരു ഖാദി ഗ്രാമസൗഭാഗ്യ ആരംഭിക്കുകയും ഖാദി ഉല്പന്നങ്ങളുടെ വിപണി വർദ്ധിപ്പിക്കാൻ കലൂർ, എറണാകുളം പാലക്കാട് കോഴിക്കോട് തുടങ്ങിയ സ്ഥലങ്ങളിൽ പ്രവർത്തിക്കുന്ന ഖാദി ഗ്രാമസൗഭാഗ്യകൾ ആകർഷകമാക്കിയിട്ടുണ്ട്.

(10) പ്രധാനമന്ത്രിയുടെ തൊഴിൽദായക പദ്ധതി (PMEGP) പ്രകാരം 2011-12 വർഷം 393 യൂണിറ്റുകൾക്ക് 905.31 ലക്ഷം രൂപ മാർജിൻ മണി ഗ്രാന്റായി വിതരണം ചെയ്തു. 2884 പേർക്ക് തൊഴിലവസരം സൃഷ്ടിച്ചു.

ഖാദി ഗ്രാമവ്യവസായ വകുപ്പ് പുതുതായി തുടങ്ങുന്ന വ്യവസായങ്ങൾ

180 (2049) ശ്രീ. സി. കെ. നാണു : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും മലിനീകരണ നിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) ഖാദി ഗ്രാമവ്യവസായ വകുപ്പ് പുതുതായി ഏതെല്ലാം വ്യവസായങ്ങൾക്കാണ് അനുവാദം നൽകുന്നത് എന്ന് വ്യക്തമാക്കുമോ ;

(ബി) അവയ്ക്കുള്ള സാമ്പത്തിക സഹായം എങ്ങനെയാണ് അനുവദിക്കുന്നത് എന്ന് വിശദമാക്കുമോ ;

(സി) വളരെക്കാലം പ്രവർത്തിച്ച് നഷ്ടംമൂലം നിർത്തേണ്ടിവന്ന സ്ഥാപനങ്ങൾ പരിശോധിച്ച് വീണ്ടും ഏറെ ആളുകൾക്ക് തൊഴിൽ ലഭ്യമാക്കുന്ന രൂപത്തിൽ തുടങ്ങാനുള്ള അനുവാദം നൽകുമോ ?

ഉത്തരം

(എ) ഖാദി ഗ്രാമവ്യവസായ കമ്മീഷൻ അംഗീകരിച്ചിട്ടുള്ള എല്ലാ വ്യവസായങ്ങൾക്കും അനുവാദം നൽകിവരുന്നു.